

हिंदी दिवस के आयोजन का प्रतिवेदन

हिन्दी चेतना मास के अंतर्गत दिनांक 14.09.2014 को हिंदी दिवस का आयोजन किया गया। कार्यक्रम का शुभारम्भ परियोजना निदेशक डॉ० एस० राजेंद्र प्रसाद द्वारा दीप प्रज्वलन के साथ हुआ। अपने उदघाटन भासन में डॉ० प्रसाद ने निदेशालय के विविध कार्यालयीन कार्यों सहित शोध एवं प्रकाशन गतिविधियों में हिंदी के बढ़ते हुए प्रयोग पर संतोष व्यक्त किया तथा निदेशालय कार्मिकों द्वारा हिंदी भाषा में किये जा रहे कार्यों की सराहना की। राजभाषा कार्यान्वयन समिति के सदस्य सचिव श्री अजय कुमार सोनी द्वारा निदेशालय में हिंदी भाषा में हो रहे कार्यों की प्रगति रिपोर्ट प्रस्तुत करते हुए बताया कि निदेशालय में कार्यरत कुल 40 कार्मिकों में से 33 कार्मिकों को हिन्दी भाषा का कार्य साधक ज्ञान प्राप्त हो चुका है जो कि कुल कार्मिकों का 82.50% है। यह एक विशेष उपलब्धि है क्योंकि निदेशालय में कार्यरत कुल वैज्ञानिकों में 66% गैर हिन्दी भाषी क्षेत्र से सम्बंधित हैं जबकि कुल गैर हिन्दी भाषी कार्मिक 40% प्रतिशत हैं। उदघाटन समारोह के अंत में हिन्दी चेतना मास के अंतर्गत आयोजित होने वाले विविध आयोजनों की रूपरेखा प्रस्तुत की गयी तथा इनके सफल कार्यान्वयन तथा संचालन के लिए शुभकामना दी गयी।